

سودی نظام معيشت میں اسلامی بینکاری: ایک سراب یا حقیقت؟

محمد ابو بکر صدیق*

محمد اعجاز**

سودی نظام معيشت نے دولت کے حصول کے لئے جن اصول و ضوابط اور طریقوں کو متعارف کرایا وہ اخلاقی بگاڑ، اسخصالی جذبات اور غربت کے عفریت کو جنم دینے کے علاوہ انسانیت کی کوئی خدمت نہیں کر سکے۔ یہ اسی نظام کا شاخناہ ہے کہ آج دولت کی ہوس نے فرد سے لے کر قوموں تک کی زندگیوں میں زہر گھول رکھا ہے۔ جلب زر کی بے گام خواہش نے ملکوں اور قوموں کے باہمی تعلقات کو آلودہ کر دیا ہے۔ سرمایہ دارانہ نظام کے نتیجے میں آج کا انسان اتنا خود غرض ہو گیا ہے کہ وہ حصول دولت کے ہر طریقے کو جائز اور ہر ماں پر اپنا حق سمجھتا ہے۔ اس تناظر میں ابوالاعلیٰ مولانا مودودی¹ کے مطابق جدید معيشت کے سب سے بڑے وکیل آدم سمٹھ (Adam Smith) کو بھی یہ کہنا پڑا۔ ”ایسا کم ہی ہوتا ہے کہ جب کاروباری لوگ کہیں باہم جمع ہوں اور ان کی مینگ عوام کے خلاف کسی سازش پر اور قیمتیں بڑھانے کے لئے کسی قرارداد پر ختم نہ ہوتی ہو۔ حد یہ ہے کہ تقریبات تک میں مل بیٹھنے کا جو موقع دستیاب ہوتا ہے، اُس کو بھی یہ حضرات اس جرم سے خالی نہیں جانے دیتے۔“ (۱) اس ظالمانہ نظام کی بنیاد سود پر ہے جو انسان کے اندر خود غرضی، بے رحمی اور بخل جیسے رذیل خصائص کو پروان چڑھاتا ہے۔ جس سے باہمی تعلقات زہر آلود ہو جاتے ہیں اور یوں یہ سُم قاتل قوموں میں سراستہ کر کے اُن کی اخلاقیات کو تباہ و بر باد کر دیتا ہے۔

دوسری جنگِ عظیم کے آخر میں مشہور معيشت دان جان کینز (John Maynard Keynes) کی سربراہی میں جب حکومتی وفد اپنے اتحادی امریکہ سے امداد کی اپیل کرنے گیا تو امریکہ نے برطانیہ کو بھاری سود پر قرضہ دینے کا معاهده کیا۔ وند جب اپنا مشن پورا کر کے پلٹا تو برطانوی دارالامرا (House of Lords England) میں امریکہ کے اس رویے پر تبصرہ کرتے ہوئے سر جان کینز نے کہا: ”امریکہ نے ہمارے ساتھ جس بنی پن کا مظاہرہ کیا ہے وہ ہم کبھی نہیں بھولیں گے۔“ اس موقع پر برطانوی وزیر اعظم و نشن چرچ (Winston Churchill) نے کہا: ”یہ بنی پن کا جو بر تاؤ ہمارے ساتھ ہوا مجھے اس کی گہرائی میں بڑے خطرات نظر آتے ہیں۔ سچی بات یہ ہے کہ اس کا ہمارے باہمی تعلقات پر بہت ہی برا اثر پڑا ہے۔“ (۲) الغرض سود ایک ایسی لعنت ہے جس سے وہ قومیں بھی کبھی خوش

* یونیورسٹی، شعبہ فاسلاٰ تعلیم، شریعہ اکیڈمی، انٹر نیشنل اسلامک یونیورسٹی، اسلام آباد، پاکستان

** ایسوی ایٹ پروفیسر، شیخ زید اسلامک سینٹر، پنجاب یونیورسٹی، لاہور، پاکستان

نہیں رہیں جنہوں نے سودی نظام کو تقویت دینے میں اہم کردار ادا کیا۔ سود کے یہ اثرات یک طرف نہیں ہوتے بلکہ نتائج کے اعتبار سے (سود دینے اور لینے والے) دونوں گروہوں سے بری طرح متاثر ہوتے ہیں۔ سود کے ان اثرات پر تبصرہ کرتے ہوئے جسٹس پیر محمد کرم شاہ الازہریؒ رقم طراز ہیں: ”اس (سود) سے اگر ایک طبقے میں تن آسانی، حرام خوری، حرص و بخل کے جذبات پر ورش پاتے ہیں تو قوم کے دوسرے طبقے میں حسد و عناد اور منافرت کی چشم ریزی ہوتی ہے۔“^(۳)

اس مقالہ سے اسلامی بینکاری سے متعلق بنیادی غلط فہمیوں کا ازالہ کرنا مقصود ہے۔ جس کے لئے قابلی طریقہ کار اختیار کیا گیا ہے۔ کیونکہ یہ بھی ایک اصول ہے کہ ”الاشیاء تعرف باضدادها“ اشیاء اپنی اضداد سے پہچانی جاتی ہیں۔ اس مقالہ میں انتہائی کثیر الاستعمال بینکنگ پروڈکٹ ”اکاؤنٹس“ کا تفصیلی تقابلی جائزہ لیا گیا ہے۔ اس اعتراض کا بھی ایک تحقیقی جواب دیا گیا ہے کہ روایتی بینکوں کی طرح اسلامی بینک بھی لوگوں سے پیسہ لے کر سودی کاروبار میں استعمال کرتے ہیں۔ اسلامی بینکنگ پر اٹھنے والے ایک اہم اعتراض کا بھی عقلی و نقلی دلائل سے جائزہ لیا گیا ہے کہ اسلامی بینکاری میں نفع کی تعین کے لئے سودی معیار شرح کا بیور (KIBOR) کا استعمال کیا جاتا ہے جو کہ غیر شرعی ہے۔ اس مقالے میں اسلامی بینکاری سے متعلقہ اہم ادارے حیثیت المحسنة والمراجعة للمؤسسات المالية الاسلامیہ کے مختصر تعارف کے ساتھ ساتھ اسلامی بینکاری میں موجودہ اہم پیش رفت کا بھی جائزہ پیش کیا گیا ہے۔

بینکاری نظام اور اسلامی بینکاری کی ترویج:

آج سے تین صدیاں قبل جب سرمایہ دارانہ یہودی ذہنیت نے بینکاری نظام متعارف کرایا تھا تب تو شید اس کی اتنی ضرورت وابہمیت نہیں رہی ہو گی جو آج ہے۔ کیونکہ اب بینکاری نظام، معيشت کے لئے ایندھن کی حیثیت اختیار کر چکا ہے جس کے بغیر اب شاید معيشت کا پہیہ نہ گھوم سکے۔ مگر مسلمان ہونے کے ناطے یہ بھی امت مسلمہ کی ذمہ داری ہے کہ وہ اس نظام کو سود کی غلاظت سے پاک رکھے۔ محض سود ہی وہ قباحت نہیں جس سے چھٹکارا حاصل کرنے کے بعد روایتی بینکوں کے نظام کو مکمل اسلامی بینکاری نظام قرار دیا جاسکے۔ مکمل اسلامی بینکاری کے لئے یہ بھی ضروری ہے کہ اس میں سود کے علاوہ کوئی بھی ایسا عنصر شامل نہ ہو جو شریعت اسلامی میں ناجائز اور حرام ہے۔ جیسے غرر، جوا، شرائطِ مفسدہ اور اس طرح کے دیگر امور۔ چونکہ اسلامی بینک کے طریق ہائے تمویل (Modes of Finance) میں اشائے جات (Assets) کو درمیان میں لا جاتا ہے۔ اس لیے اسلامی بینک کے لئے یہ ضروری ہے کہ اشائے جات پر مبنی معلمات کے متعلق شرعی اصولوں کی پاسداری کرے۔ بینکاری کے اسلامی ہونے کے لئے درمیان

میں صرف اثنائے لانا ہی کافی نہیں بلکہ ان اثنائوں پر شرعی اصولوں کے مطابق کاروبار کرنا بھی ضروری ہے۔ عصر حاضر میں مروجہ اسلامی بینکوں میں رائج فناں کے بہت سے طریقوں کا تعلق غرر سے ہے۔ یعنی ان میں بہت سی پابندیاں ایسی ہیں کہ اگر ان کی رو رعایت نہ بر قی جائے تو غرر لازم آتا ہے۔ لہذا اسلامی نظام بینکاری کے لیے سودے نجات حاصل کرنے کے ساتھ ساتھ غرر پر بنی معاملات سے بچنا بھی لازم ہے۔

موجودہ دور کے نظام ہائے معيشت، معاشرے کے انسانی پہلو کو یکسر نظر انداز کر دیتے ہیں، جبکہ اسلام ایک ایسا متبادل معاشی نظام دیتا ہے جو انسانیت کو ہر ممکنہ بگاڑ سے محفوظ کر دیتا ہے۔ جمیں پیر محمد کرم شاہ الازہریؒ تحریر کرتے ہیں کہ ”اسلام میں کسب معاش کے لئے کھلی چھٹی نہیں بلکہ تمام وہ راستے بند کردے ہیں جن میں کسی کی کمزوری، مجبوری اور ناداری سے فائدہ اٹھایا جاتا ہو۔ آپ خود سوچیں جب سود، جوا، رشوت اور بلیک مارکیٹنگ وغیرہ کے چور دروازے بند ہو جائیں تو کیا دولت سکر کر چند ہاتھوں میں جمع ہو جائے گی؟ دولت کی ناجائز تقسیم بلکہ لوت کھسوٹ جن معاشی، اخلاقی اور سیاسی خرایوں کو جنم دیتی ہے، وہ اہل علم سے پوشیدہ نہیں ہے۔“^(۲)

سودی نظام معيشت نے ساری دنیا کو یوں اپنے زرنے میں لے رکھا ہے کہ اب اس سے جان چھڑانا کسی چیلنج سے کم نہیں۔ اسی چیلنج کو پورا کرنے کی غرض سے اسلامی سلطنت بھر میں ۱۹۹۰ء کو ایک ادارے ”هیئتہ المحاسبۃ والمراجعة للمؤسسات المالية الإسلامية“ کی بنیاد رکھی گئی۔ انگلش میں اسے Accounting and Auditing Organization for Islamic Financial Institutions (AAOIFI) کہا جاتا ہے، جسے مختصرًا یونی (AAOIFI) کے نام سے پکارا جاتا ہے۔ اس ادارے میں مذاہب اربجہ (حنفی، مالکی، شافعی اور حنبلی) کے ۲۰۰ علماء اور سکالرز ممبر ہیں جو جدید تعلیم اور تحقیق کے جدید طرق سے بہرہ ور ہیں۔ جو اپنے تیس پوری کوشش میں لگے ہیں کہ اس سودی نظام معيشت کا ایسا متبادل اسلامی معاشی نظام متعارف کرایا جائے جو معيشت کے جدید ترقی یا فتحہ شعبہ جات جیسے تمویل (Finance)، المحاسبہ والراجحة، Accounting and Auditing اور بینکنگ، الغرض ہر شعبے میں واقعی ایک مکمل متبادل نظام کہلائے۔ اس ادارے کے اجلاس سہ ماہی، شش ماہی اور سالانہ بنیادوں پر منعقد ہوتے ہیں، جن میں عصر حاضر کے جدید معاشی و حسابی مسائل کے اسلامی حل کے لئے غور و فکر کیا جاتا ہے۔ اجلاس میں تحقیقی مقالہ جات پڑھے جاتے ہیں، جن میں پیش کردہ تعبیرات و توجیہات پر جرح کے بعد ان مقالات کو متعلقہ معاشی و حسابی مسائل کے شرعی حل کے طور پر اتفاق رائے سے قبول یا مسترد کیا جاتا ہے۔ یہ ادارہ متفقہ طور پر پاس ہونے والے شرعی حل کو فقہی قانون کی شکل دے کر ہر سال معاشی مسائل سے متعلقہ قوانین کو المعايير الشرعية کے نام سے عربی میں شائع کرتا ہے، اور کچھ عرصے کے بعد انگریزی میں ترجمہ کر کے اسے (Sharia Standards) کے

نام سے شائع کرتا ہے اور حسابی مسائلہ المعايير المحاسبیہ و المراجع (Accounting, Auditing and Governance Standards) کے نام سے شائع کرتا ہے، اس کو بھی عربی اور انگریزی میں شائع کیا جاتا ہے۔ ادارے کی بنیادی اہمیت یہ ہے کہ اس وقت ساری دنیا کے اسلامی بینک بالعموم اور اسلامی ممالک کے اسلامی بینک بالخصوص اس ادارے کے ساتھ وابستہ ہیں۔ حال ہی میں دیگر ممالک کے مرکزی بینکوں کی طرح سٹیٹ بینک آف پاکستان نے بھی اپنے اسلامی بینکوں پر اس ادارے کے کچھ چندیہ (Selective Standards) لائگو کر دئے ہیں۔

سود پر بنی روایتی بینکاری نظام (Conventional Banking system) تقریباً ۳۰۰ سال سے دنیا کے معاشی نظام میں سود کا زہر گھول رہا ہے۔ جبکہ حالیہ فروغ پذیر اسلامی بینکاری کی عمر ابھی تین دہائیوں پر مشتمل ہے۔ اس تناظر میں دیکھا جائے تو اسلامی نظام بینکاری کسی نعمت سے کم نہیں۔ مختصر سے عرصے میں اس کا متواتر ترقی (Constant Growth) کرنا اس بات کا منہ بولتا ثبوت ہے کہ سود چیزیں لعنت سے جان چھڑانا ممکن ہے۔ نیز دنیا کو متبادل نظام کی بھی ضرورت ہے اور یہ ضرورت صرف اسلام ہی پوری کر سکتا ہے۔ اسلامی نظام معيشت کے اصولوں پر بنی بینکاری اگر اپنے معاملات میں اسلام کی مکمل اتباع کرے تو اس کے نتائج پہلے سے بھی زیادہ جبران کرن ہوں گے اور اس کی وسعت و ترقی میں میں تیزی سے اضافہ ہو گا۔ اسلامی بینکاری کا تصور تو ۱۹۲۳ء کو ملائیشیا اور مصر میں پیش کیا گیا۔ بعد ازاں مسلم دنیا میں اس حوالے سے مسلسل کام ہوتا رہا۔ چنانچہ مسلم اسکالرز کی جمہر مسلسل کے نتیجے میں موجودہ اسلامی بینکاری کی داغ بیل ڈالی گئی۔ جسے مسلم دنیا کی طرف سے بہت پذیرائی ملی۔ آج عرب و عجم میں اسلامی بینکاری نظام نہ صرف مقبول ہے بلکہ اسے معاملات اور تعلیم کی سطح تک اپنایا بھی جا رہا ہے۔ اسی مقبولیت کی بدولت اسلامی بینکاری مستقل ترقی کی راہ پر اس طرح گامزد ہے کہ جب (۲۰۰۷ء) میں امریکہ سمیت مغربی دنیا کے انٹر نیشنل مالیاتی ادارے مالیاتی جبران کی وجہ سے فروخت ہو رہے تھے وہیں، اسلامی بینکوں کے اشانہ جات میں اضافہ ہو رہا تھا۔ اسی طرح ۲۰۱۰ء میں جب یورپ میں یورپین کرنٹ کا جبران "یورو کرائسر" آیا، تو یورپی دنیا نے بھی محسوس کیا کہ اسلامی بینکاری نظام ایک مضبوط نظام ہے، جس پر یورپ کی یونیورسٹیوں میں تحقیق شروع ہوئی اور بالآخر یورپ کی دنیا نے اپنے اپنے ممالک میں اسلامی بینکاری ہر دو عملی اور تعلیمی سطح پر شروع کر دی ہے۔

روایتی اور اسلامی بینکاری میں بنیادی فرق:

مروجہ روایتی بینکاری اور اسلامی بینکاری میں میں کئی اعتبار سے فرق ہے۔ اس فرق کی وضاحت ذیل کی سطور میں بالاختصار کی جا رہی ہے۔

روایتی بینکاری (Conventional Banking)

"A bank is a financial intermediary that accepts deposits on interest and channels those deposits into lending activities on interest." (¹)

"بینک ایک ایسا مالیاتی واسطہ ہے جو سود پر قرض لیتا ہے اور پھر انہی رُقوم کو سود پر بطور قرض دیتا ہے"

اسلامی بینکاری (Islamic banking)

"A banking system that is based on the principles of Islamic law and guided by Islamic economics. Two basic principles are behind the Islamic banking; the sharing of profit and loss and, significantly, the prohibition of the collection and payment of interest." (²)

"اسلامی بینکنگ ایسا بینکاری نظام ہے جس کی بنیاد اسلام کے معاشری قوانین پر رکھی گئی ہے۔ اس کی امتیازی خصوصیت دو بنیادی اصول ہیں نفع و نقصان میں شرآکت اور سود کی ادائیگی اور وصولی کی ممانعت۔"

روایتی بینک کی اہم بنیادی سرگرمیاں :

روایتی بینکنگ کے معاملات کی تفصیل تو بہت زیادہ ہے لیکن بنیادی امور میں رُقوم اکٹھی کرنا (Deposit) Creation، مختلف مقاصد کے لیے قرض دینا (Finance)، ایجنت کی خدمات (Agency Services)، گارٹی دینا (Issuing LG's)، مشیر کی خدمات (Advisory Services)، دوسری متعلقہ خدمات (Other related services) Services جیسے معاملات قابل ذکر ہیں۔ عوام و خواص کی سطح پر جب اسلامی بینکاری کا تذکرہ ہوتا ہے تو لوگ سب سے پہلے ڈیپاٹس کے تناظر میں اسلامی اور روایتی بینکاری کا موازنہ شروع کر دیتے ہیں۔ اس لئے اس جگہ صرف ڈیپاٹس سے متعلق تفصیلی بحث پیش کی جا رہی ہے۔

ڈیپاٹس (Deposits)

" Money placed into a Banking Institution for safekeeping.
Bank deposits are made to deposit accounts at banking
institution "(^v)

"لوگ جو رقم حفاظت کے لئے بینک میں رکھتے ہیں، وہ رقم ڈیپاٹ کہلاتی ہیں۔ بینک ان
ڈیپاٹ کو اکاؤنٹ بنادیتا ہے۔"

(Deposits of Conventional Bank): روایتی بینک کے ڈیپاٹس:

روایتی بینک میں جو رقم جمع کرائی جاتی ہیں، وہ چار طرح کے اکاؤنٹس میں جاتی ہیں۔

۱۔ کرنٹ اکاؤنٹ (Current Account)

روایتی بینکوں میں یہ اکاؤنٹ قرض کی بنیاد پر کھولا جاتا ہے۔ یعنی ڈیپاٹ اور بینک میں قرض خواہ اور مقرض کا تعلق ہوتا ہے۔ عموماً بینک اس ڈیپاٹ پر نفع ادا نہیں کرتا۔ ڈیپاٹ کو عند الطلب، چیک یا اے ٹی ایم کے ذریعے، رقم ادا کر دی جاتی ہے۔ عند الطلب کا مطلب یہ ہوتا ہے کہ رقم نکلوانے کے لئے بینک کو پہلے سے کوئی نوٹ نہیں بھیجا جاتا۔ محمد ایوب کے مطابق کچھ بینک اپنی مارکیٹ کی حکمت عملی کے تحت تھوڑا بہت منافع ادا کرتی ہیں۔ یعنی روایتی بینک کے کرنٹ اکاؤنٹ منافع بخش بھی ہوتے ہیں اور غیر منافع بخش بھی۔ کرنٹ اکاؤنٹ میں کم سے کم رقم (Minimum Balance) بینک کی پالیسی پر مخصر ہوتی ہے۔ کم سے کم رقم (Minimum Balance) کا مطلب یہ ہوتا ہے کہ ایک خاص مقررہ رقم ہر وقت اکاؤنٹ میں رہنی چاہیے، اگر اکاؤنٹ میں موجود رقم اس مقررہ مقدار سے کم ہو جائے تو پھر اکاؤنٹ سے کٹوتی شروع ہو جاتی ہے۔ کچھ بینک کرنٹ اکاؤنٹ میں یہ شرط عائد کرتے ہیں اور کچھ نہیں کرتے۔

۲۔ بچت اکاؤنٹ (Saving Account)

روایتی بینکوں میں یہ اکاؤنٹ بھی قرض کی بنیاد پر کھولا جاتا ہے۔ چونکہ کمرشل بینک کو رقم اکٹھا کرنا ہوتی ہیں اس لئے بچت اکاؤنٹ پر منافع کی ادائیگی کا لائق دیتی ہیں جو کہ قرض پر نفع ہونے کی وجہ سے سود کھلاتا ہے۔ بچت اکاؤنٹ بھی طلبی اکاؤنٹ کھلاتے ہیں کیونکہ اس اکاؤنٹ سے بھی رقم عند الطلب نکلوائی جاسکتی ہے۔ بچت اکاؤنٹ میں بھی کم سے کم رقم (Minimum Balance) بینک کی پالیسی پر مخصر ہوتی ہے۔ مگر عام طور پر بچت اکاؤنٹ میں یہ شرط عائد نہیں کی جاتی۔

۳۔ معینہ میعادی کاؤنٹ (Fixed Account)

روایتی بینک کو قرضہ دیتے وقت ڈیپاٹریہ عہد کرتا ہے کہ وہ ایک خاص مدت تک اس رقم کو نہیں نکلوائے گا۔ جس پر بینک اُسے ایک خاص شرح منافع ادا کرتی ہے جو قرض پر نفع ہونے کی وجہ سے سود شمار ہوتی ہے۔ شرح سود کا انحصار ڈیپاٹ کی مدت پر ہوتا۔ مدت جتنی زیادہ ہوگی شرح سود بھی زیادہ ہوگی۔ لیکن کچھ بینک وقت سے پہلے رقم نکلوانے پر جرمانہ عائد کرنے کی بھی شرط لگاتے ہیں۔

۴۔ پی ایل ایس کاؤنٹ:

یہ ڈیپاٹ نفع و نقصان میں شرآکت کی بنیاد پر ہوتا ہے۔ پی ایل ایس اکاؤنٹ میں نفع کی شرح کا تعین غیر شرعی ہوتا ہے۔ مثال کے طور پر روایتی بینک اپنے صارف کو اُس کی اصل رقم کا ۵% نفع دیتی ہے۔ حالانکہ نفع و نقصان میں شرآکت کے شرعی اصولوں کے مطابق نفع کی شرح کا تعین کل نفع سے کیا جانا چاہئے نہ کہ سرمائے سے۔ اور اگر کوئی بینک منافع کی شرح کا تعین اسلامی طریقے کے مطابق مستقبل میں کامے جانے والے منافع کی بنیاد پر کرے۔ تو پھر بھی ایک اور خرابی لازم آتی ہے اور وہ یہ ہے کہ پی ایل ایس کاؤنٹ کی رقم سودی معاملات میں لگائی جاتی ہے، جس کی وجہ سے حاصل شدہ منافع بھی حرام ہو جاتا ہے۔

روایتی بینک میں جمع شدہ رقم کی شرعی حیثیت:

سوال یہ ہے کہ روایتی بینکوں میں رکھوائی گئی ان رقم (Deposits) کی شرعی حیثیت کیا ہے؟ کیا یہ قرض ہیں یا امانت؟ اس سوال کے جواب سے پہلے قرض اور امانت کا مطلب سمجھنا ضروری ہے۔ قرض وہ رقم ہے جو کسی مقصد کے لیے مقرہ مدت تک لی جاتی ہے۔ جس کا واپس کرنا مقرض پر لازم ہوتا ہے خواہ حالات کچھ بھی ہوں۔ (۹) امانت وہ رقم ہے جو کسی کے پاس اعتماد کی بنیاد پر رکھی جائے، اس شرط پر کہ عند الطلب اسے واپس کیا جائے گا۔ مگر امین اس مدت کے دوران اس رقم سے کسی قسم کی منفعت نہیں لے سکتا۔ رقم چوری ہو جانے یا کسی بھی وجہ سے جس میں امین کی کوتاہی نہ ہو، رقم ضائع ہونے کی صورت میں امین ضامن نہیں ہوتا۔ (۱۰)

ڈیپاٹ کے لئے قرض اور امانت میں سے "قرض" زیادہ قابلِ اطمینان ہے کیونکہ قرض دینے کی صورت میں صارف کو اس بات کا یقین ہوتا ہے کہ اس کی رقم ہر حال میں اُس کو واپس مل جائے گی۔ لیکن ایسی تملی امانت کے معاملہ میں معدوم ہوتی ہے کیونکہ رقم کے گم یا چوری یا کسی ایسی وجہ سے رقم کے ضائع ہو جانے کی صورت میں جس میں امین کی کوتاہی نہ ہو، امین پر امانت کی رقم کو لوٹانا لازم نہیں ہوتا۔ اس سلسلے میں یہ بیان کرنا فائدے سے خالی نہ ہو گا کہ حضرت

زبیر بن العوّام جو اپنے اعتماد اور ایمانداری کی وجہ سے عرب معاشرے میں شہرت رکھتے تھے۔ ان کے متعلق بخاری شریف میں ہے۔

"إِنَّ الرَّجُلَ كَانَ يَأْتِيهِ الْمَالَ فَيَسْتَوْدِعُهُ إِيَّاهُ فَيَقُولُ الزَّبِيرُ لَا وَلَكُنَّهُ سَلْفٌ، فَإِنَّى أَخْشَى عَلَيْهِ الصَّيْغَةَ۔" (۱۱)

"حضرت زبیرؓ کے پاس جب کوئی آدمی آتا اور عرض کرتا کہ وہ اپنا مال ان کے پاس امانت رکھنا چاہتا ہے تو آپ فرماتے نہیں تمہارا مال میرے پاس قرض ہے۔ کیوں نہیں امانت کے ضائع ہونے کا خوف ہے۔"

حضرت زبیر بن العوّام کے اس طریقے سے لوگوں میں ان کا اعتماد اور پختہ ہو جاتا۔ اسوضاحت کے بعد اب آتے ہیں سوال کی جانب۔ عام طور پر لوگوں میں یہ مطلب لیا جاتا ہے کہ ڈیپاٹ بینک کے پاس بطور امانت ہوتے ہیں، حالانکہ یہ امانت کا نہیں بلکہ قرض کا معاملہ ہوتا ہے۔ اس کی دو وجہات ہیں۔ اول یہ کہ اگر ڈیپاٹ کی رقم بینک کے پاس بطور امانت ہو تو بینک امانت سے کسی طرح کی بھی منفعت نہیں لے سکتا۔ دوم یہ کہ امانت کی رقم ضائع ہونے یا نقصان ہونے کی صورت میں بینک امانت کی رقم واپس کرنے کا ضامن نہیں ہو گا۔ جبکہ ڈیپاٹ کا بنیادی مقصد یہ ہوتا ہے کہ بینک اسے کاروبار میں استعمال کر کے نفع کمائے جو کہ امانت کے مفہوم کے خلاف ہے۔ نیز اگر صارف کو علم ہو کہ بینک کے پاس اس کی رقم بطور امانت ہے جس پر کوئی گارنٹی نہیں ہے۔ تو شاید وہ بینک میں رقم جمع ہی نہ کرائے۔ کیونکہ صارف کو ہر حالت میں گارنٹی چاہیے اور وہ صرف قرض کی صورت میں ممکن ہے۔ یہی وجہ تھی کہ لوگ حضرت زبیرؓ کے پاس آتے تھے۔ یہ واضح ہونے کے بعد کہ ڈیپاٹ قرض کی رقم ہوتی ہیں۔ تو اگلا سوال یہ پیدا ہوتا ہے کہ کیا قرض پر نفع لینا جائز ہے؟ تو اس کا سیدھا جواب ہے "نہیں"۔ کیونکہ "کل قرض جر منفعة فهو ربا" (۱۲) ہر وہ قرض جس پر نفع کمایا جائے وہ سود ہے۔ اسوضاحت کے بعد اب یہ سمجھنا آسان ہو گا کہ روایتی بینک کے ڈیپاٹس پر نفع سود ہے یا نہیں۔

اسلامی بینک میں جمع شدہ رقوم (Deposits of Islamic Bank):

اسلامی بینکوں میں عام طور پر چار طرح کے اکاؤنٹس میں رقم جمع کرائی جاتی ہے۔ لیکن مختلف بینکوں نے خود کو دوسرے بینکوں سے ممتاز اور صارف کو متوجہ کرنے کیلئے الگ الگ قسم کے اکاؤنٹس قائم کر رکھے ہیں۔ لیکن یہاں ہم چار بنیادی اکاؤنٹس کو بیان کریں گے۔

ا۔ کرنٹ اکاؤنٹ:

روایتی بینک کی طرح اسلامی بینک میں بھی کرنٹ اکاؤنٹ میں رکھی گئی رقم ایک قرض ہوتی ہے یعنی کرنٹ اکاؤنٹ ہو لڈر اور اسلامی بینک کے ماہین قرض خواہ اور مقروض کا تعلق ہوتا ہے نیز اکاؤنٹ ہو لڈر کو اپنی رقم کے قرض ہونے کی وجہ سے اُس پر کسی قسم کے نقصان کا خطرہ بھی مول نہیں لینا پڑتا۔ اسلامی بینک یہ رقم عند الطلب ادا کرتا ہے کیونکہ قرض کی رقم کسی بھی وقت طلب کی جاسکتی ہے۔ تاہم کچھ لوگ کرنٹ اکاؤنٹ کی بنیاد امانت بتاتے ہیں جو کسی بھی طور درست نہیں ہے جیسا کہ اوپر گزر چکا ہے کہ امانت کی رقم پر گارنٹی کا احساس نہ ہونے کی وجہ سے لوگ بینکوں میں اپنی رقم جمع نہیں کرتے۔ نیز اگر کرنٹ اکاؤنٹ کی رقم کو "امانت" مان بھی لیا جائے تو پھر یہ معاملہ فقہا کے نزدیک شرکتِ ملک میں بدل جاتا ہے، کیونکہ اسلامی بینک کرنٹ اکاؤنٹ کی رقم کو اپنی دیگر رقم کے ساتھ ملا دیتا۔ (۱۳) اس بارے میں علامہ ابن عابدین شافعی کتاب الشرکۃ میں فرماتے ہیں کہ اگر دلوگوں کے مال کا اختلاط کسی بھی سبب سے ہو تو وہ مخلوط مال دونوں صاحبوں کے ماہین مشترک ہو جاتا ہے جو کہ شرکتِ ملک کے تحت آتا ہے۔ (۱۴) اور یہ فقہ اسلامی کا ایک مسلمہ اصول ہے "ان الشریک امین فی المال" (۱۵) کہ ایک شریک کا مال دوسرے شریک کے پاس امانت کے طور پر ہوتا ہے اگر وہ مال بلا تعدی صالح ہو جائے تو دوسرے شریک پر اُس کی ادائیگی لازم نہیں آتی۔

لہذا اسلامی بینک کے کرنٹ اکاؤنٹ میں رکھی گئی رقم امانت نہیں ہیں بلکہ قرض ہیں۔ صرف ایک ہی صورت میں اکاؤنٹ ہو لڈر کو اپنی رقم پر گارنٹی مل سکتی ہے اور وہ قرض کی صورت ہے۔ اس لئے اسلامی بینک اس اکاؤنٹ کی رقم پر کوئی نفع نہیں دیتا کیونکہ اسلام میں قرض پر نفع کمانا سود ہے۔ لیکن انسٹی ٹیوٹ آف اسلامک بینکنگ اینڈ انفورنس (۲۰۰۰) کے مطابق کچھ مالیاتی ماہرین کہتے ہیں کہ کرنٹ اکاؤنٹ پر منافع دینے کی پایہ کو کچھ شرائط کے ساتھ اسلامی بینکوں کی مرضی پر چھوڑ دیا جائے۔ جیسا کہ اسلامی بینک کرنٹ اکاؤنٹ ہو لڈر کو کوئی بھی اضافی رقم بطور تحفہ دیں بایں طور کہ یہ اکاؤنٹ ہو لڈر کا کوئی استحقاق نہیں ہو گا نیز اسلامی بینک یہ ادائیگی باقاعدگی سے نہیں کرے گا۔ تاکہ وقت گزرنے کے ساتھ یہ ایک روایت بن کر سود کی شکل اختیار نہ کر جائے۔ (۱۶) لیکن رقم کی نظر میں کرنٹ اکاؤنٹ میں تحفہ رقم کی یہ رائے درست نہیں کیونکہ شرع میں جس طرح کچھ چیزیں سدیٰ ذرائع کے طور پر منع کر دی جاتی ہیں یہ معاملہ بھی منوع ہونا چاہیے۔ تاکہ سود کی طرف جانے کا کوئی سبب بھی باقی نہ رہے۔

۳،۲۔ بچت اکاؤنٹ، سرمایہ کاری اکاؤنٹ اور معینہ میعادی اکاؤنٹ:

ان تینوں ڈیپاٹس میں رقوم مضاربہ کی بنیاد پر رکھی جاتی ہیں یعنی اکاؤنٹ ہولڈر رب المال جبکہ اسلامی بینک مضارب ہوتا ہے۔ اکاؤنٹ ہولڈر اور اسلامی بینک کے ماہین مضاربہ کا یہ عقد مضاربہ مطلقاً ہوتا ہے جس میں اکاؤنٹ ہولڈر اسلامی بینک کو اس بات کی اجازت دیتا ہے کہ اسلامی بینک اس رقم کو کسی ایسے کاروبار میں لگا سکتا ہے جو حلال ہو یا کسی ایسی کاروباری کمپنی کے ساتھ مشارکت یا مضاربہ کی بنیاد پر سرمایہ کاری میں شامل کر سکتا ہے، جس کا کاروبار جائز ہو۔ ان تینوں اکاؤنٹس میں اکاؤنٹ ہولڈر کو اصل سرمائی پر نقصان کا امکانی خطرہ مول لینا پڑتا ہے۔ نقصان ہونے کی صورت میں صارف رب المال ہونے کی حیثیت سے نقصان کی ذمہ داری لیتا ہے۔ کچھ لوگوں کا خیال ہے کہ بینکوں کو تو نقصان ہی نہیں ہوتا تو پھر صارف کو نقصان کیسے ہو گا؟۔ اس کا جواب یہ ہے کہ اسلام میں ایسی کوئی شرط نہیں ہے جس کے تحت یہ کہا جائے کہ مضاربہ اُس وقت تک جائز نہیں ہو گا جب تک کہ اُس میں نقصان نہ ہو۔ شریعت مطہرہ صرف اس بات کی شرط عائد کرتی ہے کہ رب المال کے لئے نقصان کا صرف خطرہ مول لینا ضروری ہے۔ اب یہ قسمت یا بہترین کاروباری فیصلے پر منحصر ہے کہ نقصان ہو یا نہ ہو۔

اسلامی بینک اس مالی مضاربہ میں اکاؤنٹ ہولڈر کی اجازت سے اپنی رقم بھی ملا لیتا ہے اور کاروبار میں لگادیتا ہے۔ اس صورت میں نفع و نقصان کی تقسیم شرکت و مضاربہ کے شرعی اصولوں پر ہوتی ہے۔ یہ شرکت و مضاربہ کا ایسا مجموعہ ہے جس میں ایک مضاربہ مالی مضاربہ میں اپنا سرمایہ بھی شامل کر دیتا ہے اور فقہاء کے نزدیک یہ جائز ہے۔ حضرت امام سرخسی فرماتے ہیں:

”لو خلط ألف المضاربة بalf من ماله قبل الشراء جاز“ (۱۷)

”اگر مضاربہ ، مضاربہ کے ایک ہزار روپے کے ساتھ اپنے مال سے ایک ہزار روپے (مضاربہ کے سامان کی) خریداری سے پہلے ملا دیتا ہے تو یہ جائز ہے۔“

کراچی میزان انڈیکس (Karachi Meezan Index) :

کسی کمپنی میں اسلامی بینک کی سرمایہ کاری سے متعلق سوال یہ ہے کہ یہ پتہ کیسے چلے گا کہ کس کمپنی کا کاروبار جائز اور حلال ہے؟ اسلامی بینک کس کمپنی کے شاک میں پیسہ لگائے گی؟ تو اس کا جواب یہ ہے کہ کراچی اسٹاک مارکیٹ اور میزان ان سلامک بینک نے ۲۰۰۹ء میں کراچی میزان انڈیکس (Karachi Meezan Index) کے نام سے ایک مشترکہ انڈیکس متعارف کرایا ہے جسے دونوں اداروں کے جدید مالیاتی امور کے ماحرین اور شرعی ایڈوانزر

(مفتیانِ عظام) کی گگرانی میں تیار کیا جاتا ہے۔ اس انڈیکس میں مختلف کمپنیوں کے کاروبار کا جائزہ لیا جاتا ہے۔ جس کمپنی کا کاروبار مکمل طور پر جائز ہو یا کاروبار کا زیادہ حصہ جائز ہو تو ایسی تیس (۳۰) کمپنیوں کو انڈیکس میں ترتیب سے شامل کیا جاتا ہے، اس لئے اسے KMI^{۳۰} کہتے ہیں۔ جو افراد یا ادارے صرف ان کمپنیوں کے سٹاک رشیٹ خریدنا چاہتے ہوں جن کے کاروبار شرعاً جائز ہوں تو وہ KMI^{۳۰} میں شامل کمپنیوں کے سٹاک رشیٹ خریدتے ہیں۔ یہ انڈیکس ہر چھ ماہ بعد Update کیا جاتا ہے۔ (۱۸) اگر اسلامی بینک نے سٹاک مارکیٹ میں پیسہ لگانا ہو تو اُسے KMI^{۳۰} کی کمپنیوں میں ہی انوٹ کرنے کی اجازت ہوتی ہے۔

روایتی اور اسلامی بینک کی پروڈکس کی قیتوں میں شرح سود (KIBOR) کے استعمال کا شرعی حکم:

روایتی بینک کے تمام معاملات سود (Kibor) کی بنیاد پر ہوتے ہیں۔ کابور (Kibor) ایک شرح سود ہے جسے انگریزی میں KIbR (Karachi Interbank Offer Rate) کہا جاتا ہے۔ یہ شرح سود روزانہ، سہ ماہی، شش ماہی اور سالانہ کی بنیاد پر معین کی جاتی ہے۔ اسی شرح سود کی بنیاد پر پاکستان کے سارے بینک بشمول اسلامی بینک آپس کے لین دین میں ایک دوسرے کو ادائیگیاں کرتے ہیں۔ پھر تمام بینک یہی شرح سود اپنی اپنی مختلف پروڈکٹس کی مد میں کسٹرے سے چارج کرتے ہیں۔ (۱۹) جبکہ اسلامی بینک کے تمام معاملات میں حتی الامکان سود سے بچنے کی کوشش کی جاتی ہے۔

اسلامی بینک سے متعلق اکثر یہ سوال کیا جاتا ہے کہ کیا اسلامی بینک اپنی پروڈکٹ کی قیتوں کا تعین کابور (Kibor) کی بنیاد پر نہیں کرتے؟ کیا اس وجہ سے قیمت کی مد میں وصول شدہ رقم حرام نہیں ہو جاتی؟ اس پروڈکٹ کی قیمت کو حرام نہیں کرتا؟ عصر حاضر کے علماء کابور کے استعمال سے متعلق عقلی دلائل دینے کی کوشش کرتے ہیں لیکن کوئی ٹھووس حوالہ نہیں دے پاتے کیونکہ ان کے نزدیک کسی نامور جیڈ فقیہ نے کابور یا اس سے مشابہ کسی مسئلے پر ابھی تک کوئی رائے قائم نہیں کی۔ جناب مفتی تحقیق عثمانی صاحب نے بھی ایک جواب دیا ہے جو تقریباً مولانا احمد رضا خان بریلویؒ کے جواب کے مشابہ ہے۔ آج سے تقریباً ۱۰۰۰ اسال قبل اپنے ایک فتوے میں کابور کی طرح کے ایک مسئلے میں مولانا احمد رضا خان بریلویؒ نے اپنی رائے دی جو آج کے اسلامی مالی معاملات کے ماہرین کے لئے سب سے بڑی دلیل ہے۔ ان سے کسی نے سوال کیا کہ ”زمین کے مالک نے زمین کے کرائے کو راجح وقت شرح سود کے ساتھ منسلک کیا ہے۔ کیا یہ کرایہ جو سود سے منسلک ہے جائز ہے؟“ تو انہوں نے یہ جواب دیا ”سود ملحوظ کر کے مقدار کرایہ متعین کرنا ایک ناپاک بات اور گندہ لحاظ ہے لیکن اگر (سودی شرح کی بنیاد پر کرایہ) متعین ہو جائے تو اس کرایہ میں حرج نہیں مثلاً اگر ۱۰۰۰ اروپیہ زمین کی قیمت ہے اور شرح سود ۳% ہے اور مالک کہے کہ وہ زمین کی قیمت کا ۳% کرایہ وصول کرے گا اور سود کا نجس حساب لگا کر تیس روپے (Rs. ۳۰ = ۱۰۰۰ × ۳%) ایک ماہ کا

کراہی قرار دیا تو وہ نجاست اُس لحاظ (سود) میں ہی رہی کرایہ میں نہ آئی۔^{۲۰} تو اسی طرح اسلامی بینک کی پروڈکٹ کی قیمت میں کابوئر کی نجاست اُس پروڈکٹ کی قیمت کو حرام نہیں کرے گی اگرچہ کابوئر کو معیار بنانا پسندیدہ نہیں ہے کیونہ وہ ایک گندہ لحاظ ہے مگر یہ لحاظ مجبوری بھی ہے جس کی تفصیل آگے پیش کی گئی ہے۔

اسلامی بینکوں سے متعلق یہ اعتراض بھی بہت عام ہے کہ جب اسلامی بینک اپنی پروڈکٹ کی قیمتوں کے تعین میں کابوئر (Kibor) کا استعمال کرتا ہے تو پھر کس طرح یہ سودی بینک سے مختلف ہے؟ اس اعتراض کے جواب سے قبل اس بات کو سمجھنا بہت ضروری ہے کہ کسی چیز یا پروڈکٹ (Product) کی قیمت میں کابوئر کا استعمال سود کی شکلکب اختیار کرتا ہے؟ جس کی تفصیل مندرجہ ذیل بحث میں ملاحظہ کریں۔

عاقدین جب کسی ایک قیمت پر اتفاق کر لیں تو شرع میں عقد کے منعقد ہو جانے کے بعد قیمت میں کسی بھی طرح کی کمی یا بیشی جائز نہیں۔ (۲۱) لیکن رواتی بینک جب کسی کشمیر کو کوئی پروڈکٹ اقسام پر دیتا ہے تو اس پروڈکٹ کی قیمت کا تعین اس انداز سے کرتا ہے کہ کشمیر مختلف طے شدہ اوقات میں جب بھی اپنی قسط ادا کرنے آتا ہے، تو اسے ہر قسط پر اس وقت کے نئے تبدیل شدہ گلور کے مطابق ادا کرنی ہوتی ہے، جو کہ عموماً گزشتہ قسط سے زیادہ ہوتی ہے، ایسا معاملہ تین وجوہات کی بنا پر شرعاً جائز ہو جاتا ہے۔ اول یہ کہ اس میں غرہ ہے کیونکہ کشمیر کو یہ پتا ہی نہیں ہوتا کہ اس نے اگلی قسط کی مدد میں کتنی رقم ادا کرنی ہو گی، نیز جو چیز خریدی ہے اس کی فائل قیمت کتنی ہو گی۔ دوم یہ کہ اگر قیمت کا تعین ابتدائی میں ہو جاتا ہے تو ہر قسط پر تبدیل شدہ کابوئر وصول کرنے سے قیمت تبدیل ہو جاتی ہے جس سے قیمتوں کے اس شرعی اصول کی مخالفت ہوتی ہے کہ جب کسی قیمت پر عقد منعقد ہو جائے تو اس کے بعد قیمت کو تبدیل نہیں کیا جاسکتا، اگر تبدیل کیا جائے گا تو اضافہ شدہ رقم سود کھلائے گی۔ کیونکہ عقد طے ہو جانے کے بعد کشمیر پر اس چیز کی قیمت ایک ڈین بن جاتی ہے، اگر قیمت بڑھائی جائے گی تو اضافہ شدہ رقم اس ڈین پر زیادتی ہو گی جو کہ سود ہو گی۔

جبکہ اسلامی بینک اور صارف کے مابین کسی چیز کی ایک قیمت پر جب عقد طے ہو جاتا ہے، تو اس کے بعد شرح سود (کابوئر) کے بڑھنے یا کم ہونے سے چیز کی قیمت پر کوئی اثر نہیں پڑتا اور عقد شریعت کے مطابق رہتا ہے۔ اس طرح اسلامی بینک سودی بینک سے ممتاز ہو جاتا ہے۔ رہی یہ بات کہ اسلامی بینک کابوئر کیوں استعمال کرتے ہیں؟ تو اس کا جواب یہ ہے کہ پاکستان میں ابھی اسلامی سرمایہ کی منڈی (Islamic Capital Market) کی ترویج نہیں ہوئی، اس لئے اسلامی بینک مجبور ہیں کہ وہ اپنی اشیاء کی قیمتیں تعین کرتے وقت سٹیٹ بینک آف پاکستان کے قائم کردہ شرح سود کابوئر کو معیار (Bench mark) بنائیں۔ ملائیشیاء نے تو اسلامی بینکاری میں اتنی ترقی کی ہے کہ تیس

سال کے اس سفر میں اُس نے اپنی اسلامی سرمایہ کی منڈی (Islamic Capital Market) قائم کر لی ہے جس میں ملائیشیا کے سارے اسلامی بینک ایک دوسرے کے ساتھ اسلامی شرح فتح آسیپور (Islamic Inter Bank Offer rate) کی بنیاد پر لین دین کرتے ہیں جو سودے پاک شرح فتح ہے۔ اس موضوع پر ماہرین کے تحقیقی مقالات موجود ہیں۔ اسلامی سرمایہ کی منڈی (Islamic Capital Market) کی ترویج اُسی وقت ہو سکتی ہے جب لوگ، کمپنیاں اور دیگر ادارے اپنا سرمایہ اسلامی بینکوں میں رکھیں اور اپنے تجارتی امور اسلامی بینکوں کے ذریعے سرانجام دیں۔ اور اسلامی بینک وہ پیسہ اور دولت سرمائے کی منڈی میں انوٹ کر کے اس کی ترویج میں اپنا کردار ادا کر سکیں۔ تاہم موجودہ حکومت نے پاکستان میں صکوک بانڈ کا اجر اکیا ہے جو کہ پاکستان میں اسلامی سرمائے کی منڈی (Islamic Capital Market) کی ترویج کی طرف ایک بنیادی قدم ہے۔

روایتی اور اسلامی بینک کے سٹیٹ بینک آف پاکستان سے تعلق کی نوعیت:

روایتی اور اسلامی بینک میں اپنا اکاؤنٹ کھلوانے اور چند دیگر امور کی حد تک قدرے مشابہت رکھتے ہیں۔ لیکن سٹیٹ بینک روایتی بینک کے ساتھ لین دین کے سارے معاملات سودی بنیادوں پر ہی کرتا ہے۔ سٹیٹ بینک روایتی بینک کو اس کے اکاؤنٹ پر سودا کرتا ہے۔ لیکن اسلامی بینک کو اس میں کسی قسم کی ادائیگی (سود یا منانع کی صورت میں) نہیں کرتا۔ کیونکہ اسلامی بینک کے لئے سودی لین دین منع ہے۔ لہذا یہ کہنا بالکل غلط ہے کہ سٹیٹ بینک کے ساتھ تعلق ہونے کی وجہ سے اسلامی بینک سودی معاملات میں ملوث ہوتی ہے۔ اسی طرح دیگر روایتی بینکوں کے ساتھ اسلامی بینک کے لین دین اسلامی طرق ہائے تمویل کے ذریعے طے پاتے ہیں۔

روایتی اور اسلامی بینکاری میں دیگر امور میں فرق (ایک مختصر تقابلی جائزہ):

۱) روایتی بینک کے معاملات میں Economic Activity، جس کی بناء پر مکمل معيشت کو فائدہ ہو، معدوم ہوتی ہے۔ اور اگر کسی معاملہ میں Economic Activity ہو تو اس میں ظلم یا غرر کا عنصر شامل ہوتا ہے۔ اسلامی بینک کے معاملات میں Economic Activity ظلم، غرر سے منزہ ہوتی ہے۔ جو مکمل معيشت کے لیے مفید ہوتی ہے۔

۲) روایتی بینک میں کلامینٹ (Depositor) کسی قسم کا رسک نہیں لیتا۔ نقصان کی صورت میں بھی اسکا اصل سرمایہ محفوظ رہتا ہے۔ جبکہ اسلامی بینک میں کلامینٹ (Depositor) اپنے اصل سرمائے پر نقصان کا رسک لیتا ہے۔ نقصان کی صورت میں وہ بینک کے ساتھ شرعی اصولوں کے مطابق شرکت کرتا ہے۔

۳) روایتی بینک جب قرض دیتا ہے تو اس پر سود، مرکب سود لیتا ہے۔ جبکہ اسلامی بینک قرض نہیں دیتا بلکہ مراہجہ کے عقد شرعی کے ذریعے کسٹمر کی ضرورت پوری کرتا ہے۔ جو عقد مراہجہ کرنا چاہتا ہے اس سے پوچھا جاتا ہے کہ وہ کیا خریدنا یا بنانا چاہتا ہے۔ تو اسلامی بینک وہ چیز خرید کر کسٹمر کو مراہجہ پر فتح دیتا ہے۔ اس کے علاوہ اسلامی بینک میں دوسرے اسلامی عقود کے ذریعے بھی تمویل کی خدمات مہیا کی جاتی ہیں۔

۴) روایتی بینک میں صارف کو قرض دینے کی صورت میں اُس سے سود ہر حال میں وصول کیا جاتا ہے جبکہ اسلامی بینک میں مشارکہ و مضاربہ کی صورت میں شرعی اصول و ضوابط کے تحت معاملات کر کے صارف کی ضرورت کو پورا کیا جاتا ہے۔

۵) روایتی بینک اور کلائنٹ (Client) کا ایک دوسرے سے صرف قرض خواہ اور قرض دار کا تعلق ہوتا ہے جس میں نفع لینا یاد بینا حرام ہے۔ کیونکہ قرض پر نفع سود کھلاتا ہے۔ جبکہ اسلامی بینک اور کلائنٹ کا تعلق مختلف الجہت ہوتا ہے۔ ۱۔ باہم شریک ۲۔ تاجر اور سرمایہ دار ۳۔ خریدار اور فروخت کنندہ ان سب صورتوں میں شریعت کے طے کردہ اصولوں پر نفع کمانا حلال ہے۔

۶) روایتی بینک میں روپیہ از خود ایک product ہے۔ جس پر نفع کمایا جاتا ہے۔ جبکہ اسلامی بینک میں حقیقی اشانہ جات ہی پر وڈکٹ (Product) ہیں۔ جن پر نفع کمایا جاتا ہے۔ روپیہ تو صرف خرید و فروخت کا ذریعہ ہوتا ہے۔

۷) روایتی بینک میں وقت (Time) کی بناء پر سرمایہ سے سود کمایا جاتا ہے۔ یعنی جتنا زیادہ وقت کا قرض ہو گا اسی طرح سود کی شرح بڑھے گی۔ یہی سود بینک کا نفع ہے۔ جبکہ اسلامی بینک میں نفع کمانے کے لیے اشیاء و خدمات کی خرید و فروخت ہوتی ہے۔ جو کہ ایک جائز طریقہ ہے۔

۸) روایتی بینک اپنے سارے Deposit پر گارنٹی دیتا ہے کہ وہ نقصان کی صورت میں بھی قابل واپسی ہونگے۔ کیونکہ وہ قرض ہوتا ہے۔ جبکہ اسلامی بینک صرف Current Deposit پر گارنٹی دیتا ہے۔ کیونکہ وہ قرض ہوتا ہے اور قرض پر گارنٹی شرعاً جائز ہے کہ اُس کا لوٹانا لازم ہے۔ باقی ڈیپاٹ تمضاربہ کی بنیاد پر ہوتے ہیں جن پر نقصان کار سک برداشت کرنا ہوتا ہے۔ (۲۲)

اسلامی بینکاری سے متعلق ایک الیہ:

اسلامی بینکاری کو روایتی بینکاری کی طرح سودی قرار دینا کسی الیے سے کم نہیں ہے۔ جو لوگ یہ نظر یہ رکھتے ہیں معاملات سے متعلق ان کا تجزیاتی طریقہ کاری ہوتا ہے کہ وہ دونوں بینکوں کے معاملات کے نتیجے اور انجام کی

طرف دیکھتے ہیں بایس طور کہ اگر ایک کسٹمر رواتی بینک سے دولاٹ روپے کا قرض لیتا ہے تو اسے بعد سود دولاٹ تیس ہزار روپے ادا کرنے ہوتے ہیں۔ اسی طرح اگر وہ اسلامی بینک سے اجارہ یا مراہجہ کی بنیاد پر دولاٹ روپے کی تمولی سہولت (Financial Facility) حاصل کرتے ہوئے کوئی چیز خریدتا ہے تو اسے چیز کی قیمت بعد منافع دولاٹ تیس ہزار روپے ہی ادا کرنے ہوتے ہیں۔ چونکہ دونوں بینکوں سے معاملہ کرنے کا نتیجہ "دولاٹ تیس ہزار روپے کی ادا نیگی" ایک ہی ہے اس لئے وہ یہ حکم لگاتے ہیں کہ دونوں نظام ایک ہی جیسے ہیں۔ اگر اس تجزیاتی طریق کار کو درست تسلیم کیا جائے تو پھر سوال پیدا ہوتا ہے کہ اگر دو معاملات کا نتیجہ ایک ہو تو کیا دونوں کا حکم ایک ہی ہو گا؟ اگر اس کا جواب ہاں میں ہو تو پھر شریعت مطہرہ کمہت سے حلال کردہ امور حرام ہو جائیں گے۔ مثلاً اگر زید نے بچلوں کی خرید و فروخت سے ایک ہزار روپیہ کمایا اور کرنے جواہیل کر ایک ہزار روپیہ کمایا۔ تو کیا یہ کہا جائے گا کہ زید اور بکر کی کمائی ایک جتنی ہے اس لئے زید کی کمائی بھی حرام ہے کیونکہ دونوں کے کام کا انجام اور نتیجہ (ایک ہزار روپے کمانا) ایک ہی ہے۔ اسی طرح بہت سے امور کی مثالیں پیش کی جاسکتی ہیں۔ اور یہی بنیادی غلط فہمی ربا اور بیع کے معاملہ میں کفار کو ہوئی جس طرح قرآن مجید میں ہے کہ قالو انما الیع مثل الریوان بیع بھی تربا کی مانند ہے۔ کیونکہ بیع اور ربا دونوں میں اصل رقم پر اضافہ (نفع اور سود) وصول کیا جاتا ہے۔ تو اسی نتیجہ اور انجام کی بنابر کفار نے کہا کہ ربا اور بیع ایک ہی چیز ہیں جبکہ قرآن نے ان کے اس باطل تجزیاتی طریق کار کار کرتے ہوئے فرمایا حلال اللہ الیع و حرم الربا اللہ تعالیٰ نے بیع کو حلال کیا اور ربا کو حرام کیا۔ اب اگر بنظر غائرہ دیکھا جائے تو پوچھ جلتا ہے کہ حلت و حرمت کا دار و مدار متاخر اور انجام کی بجائے معاملات کے طریقہ کار اور ان کی حقیقت میں تبدیلی پر منحصر ہوتا ہے۔ لہذا رواتی بینک قرض جبکہ اسلامی بینک خرید و فروخت یا کار و باری شرکت کی بنیاد پر نفع کرتے ہیں۔

اس طرح کے غلط تجزیاتی طریق کار سے حاصل شدہ معلومات کی وجہ سے اسلامی بینکاری سے متعلق لوگوں میں منفی آراء کا قائم ہونا عام ہے۔ اور اس کی بڑی وجہ اسلامی بینکنگ کی حقیقت سے عدم واقفیت ہے۔ اسلامی بینکاری کی حقیقت کو سمجھنے کے لئے بیک وقت علوم شرعیہ اور جدید بینکنگ اینڈ فناں کے علوم سے آگاہی ضروری ہے۔ نیزماضی قریب تک تعلیمی اداروں کا کردار بھی اتنا مہم جو نہیں رہا کہ وہ اس مضمون پر کوئی توجہ دیتے۔ لیکن اب پاکستان میں اس وقت یونیورسٹیز نے اسلامی بینکاری کی تعلیمی ترویج کی جانب توجہ دی ہے۔ انشاء اللہ وہ وقت جلد آئے گا جب ملک میں اسلامی بینکاری مکمل طور پر دین اسلام کے نظام مالیات و معاشیات سے ہم آہنگ ہو جائے گی۔ اس حوالے سے موجودہ حکومت کا یہ ایک خوش آئند اقدام ہے کہ وزارت خزانہ پاکستان نے ماضی قریب میں اسلامی بینکنگ کی

حکومت سطح پر ترویج کے لئے دس رکنی کمیٹی تشکیل دی جس میں ملک کے جیادہ علماء کرام اور مالیاتی امور کے ماہرین بھی شامل ہیں۔

اسلامی بینکنگ ابھی اپنے تحقیقی و ترویجی دور سے گزر رہی ہے۔ جس کا تعلق کامل طور پر علمی تحقیق سے ہے۔ اسلامی بینکنگ سے متعلق اپنی رائے قائم کرنے سے پہلے دو باتیں ضرور ذہن میں رکھنی چاہئیں۔ اول یہ کہ اسلامی بینکنگ کے صحیح اور قبل اعتماد محقق و مبلغ صرف وہ افراد ہی ہیں جو علوم شرعیہ اور جدید معاشی و مالیاتی علوم (Economics, Finance and Accounting) سے بہرہ ور ہیں۔ دوسری بات جو ضروری ہے وہ یہ کہ روایتی بینکاری نظام (Conventional Banking system) پر تین صدیوں سے تحقیق ہو رہی ہے۔ لاکھوں پی ایچ ڈی، ایم ایم فیل، ایم ایم سی اور ڈپلوے ہو چکے ہیں اور ہو رہے ہیں۔ جس کے نتیجے میں آج یہ ایک مضبوط مالیاتی نظام بن چکا ہے۔ جبکہ اسلامی بینکاری کا نظام ابھی اپنی تحقیقی عمر کے ابتدائی مرحلے میں ہے۔ مگر پھر بھی اس نظام نے ۷۰۰۰ اور ۲۰۱۰ کے مالیاتی بحرانوں میں بھی ترقی کر کے یہ تو واسخ کر دیا ہے کہ اسلامی نظام بینکاری، روایتی بینکاری نظام کی نسبت زیادہ مضبوط اور قبل اعتماد ہے اور کیوں نہ ہو کہ اس کی بنیاد شریعت محمدی ﷺ پر ہے جو فلاح انسانیت کی سب سے بڑی علمبردار ہے۔ گزشتہ مالیاتی بحرانوں کے بعد تقریباً پوری دنیا اسلامک فناں کی طرف دیکھ رہی ہے۔ جس کا منہ بولتا ثبوت یہ ہے کہ اسلامی اقدار کا تمسخر اڑانے والی مغربی و یورپی اقوام بھی آج اسلامی بینکاری کی طرف کچھی چلی آ رہی ہیں۔

خلاصہ بحث :

اس ساری تفصیل کے بعد یہ نتیجہ اخذ کیا جا سکتا ہے کہ اسلامی بینکاری سے متعلق رائے قائم کرنے سے قبل چند ضروری علوم اور معلومات کا متحمل ہونا ضروری ہے۔ ورنہ ایک سائل کی حیثیت سے فاسکلو اہل الذکر کے تحت کسی متعلقہ فاضل کی رائے پر ہی اکتفاء کیا جائے۔ اسلامی بینکاری کو یکسر سودی نظام کا دوسرا رخ قرار دینا بھی ان صاحبان علم کی شبانہ روز محنت کے ساتھ نا انصافی ہو گی جنہوں نے خلوص نیت کے ساتھ سودی نظام کا مقابل دینے کی سعی کی ہے اور کر رہے ہیں۔ کوئی بھی نظام روز اول سے کامل نہیں ہوتا بلکہ اسے اپنی تکمیل کے لئے تدریجی مرحلے سے گز نا پڑتا ہے۔ اسلامی بینکاری پر اٹھنے والے اعتراضات کا تعلق عملی امور (Practice) سے ہے۔ جبکہ تھیوری (Theory) سے متعلق اختلاف علمی نو عیت کا ہے۔ جہاں تک عملی امور (Practice) میں خرابیوں کا تعلق ہے تو وقت گزرنے کے ساتھ ساتھ جیسے جیسے یہ اعتراضات سامنے آئیں گے تو ان سے متعلقہ Regulation،

Supervision and Control کے ادارے قوانین مرتب کریں گے اور اس طرح یہ نظام تکمیل کی طرف گامزد ہو گا۔ لیکن اس تناظر میں یہ خیال رکھنا بھی ضروری ہے کہ اگر کوئی بینک مینجمنٹی تعلقات کی بنابر کسی کمٹر کے لئے شرعی قوانین کو بالائے طاق رکھتا ہے تو اس شخصی بدیانتی پر پورے نظام کو خراب نہیں کہا جاسکتا۔

تاہم اسلامی بینکاری میں اپنے معاملات کرنا اس درجہ بھی ضروری نہیں ہیں کہ جس شخص کا سرے سے بینک سے واسطہ ہی نہ پڑتا ہو اسے مجبور کیا جائے کہ وہ اسلامی بینک میں اپنا کاؤنٹ کھلوائے یا اس کی کوئی پروڈکٹ خریدے۔ لیکن اتنی اہمیت ضرور رکھتا ہے کہ اگر کوئی شخص بینک کے واسطے سے اپنا کاروبار یا کوئی کام کرنا چاہتا ہے، تو اسے اسلامی بینکاری کی طرف جانا چاہئے۔ کیونکہ اس کے نزدیک بھی اگر یہ مکمل اسلامی نہیں تو کم سے کم مکمل سودی بھی نہیں۔ لوگ جس قدر اسلامی بینکاری کی طرف آمادہ ہوں گے اسلامی مالیاتی منڈی (Islamic Capital Market) کی ترویج ہو گی پھر سودی معیار کا بیور (KIBOR) کا خاتمه ہو گا اور ایک شرعی اسلامی معیار نفع آبیور (Islamic Inter Bank Offer Rate) (Islamic Inter Bank Offer Rate) جا سکتا بلکہ ایک متبادل نظام دینا بھی امت مسلمہ کی ذمہ داری ہے۔

تجارتی و صنعتی انقلاب کی بدولت اقتصادی ایجادات روز بروز جس طرح منظر عام پر آرہی ہیں اُسی طرح ان سے متعلقہ شرعی مسائل بھی پیدا ہو رہے ہیں۔ وقت گزرنے کے ساتھ بہت سی چیزیں انسانی حاجات کی فہرست میں شامل ہو چکی ہیں۔ جن کو پورا کرنے کے لئے جدید مالیاتی ادارے نئی نئی خدمات مہیا کر رہے ہیں۔ مااضی میں متمول لوگ انفرادی طور پر لوگوں کی حاجت روی قرض حسن یا صدقات و خیرات کی صورت میں کر دیا کرتے تھے۔ اس زمانے میں مالیاتی ادارے نہیں تھے اور اگر تھے بھی تو اس طرح فعال نہیں تھے جس طرح کہ آج ہیں۔ اب یہ ممکن نہیں کہ جدید اقتصادی امور کو پیچیدہ سے پیچیدہ تر ہونے سے روکا جائے یا ان پیچیدگیوں سے پیدا ہونے والے مسائل سے یکسر صرف نظر کر لیا جائے۔ جہاں قرآن و سنت زندگی سے متعلق احکام کا ایک انسائیکلوپیڈیا فراہم کرتا ہے وہیں رخصت و اباحت کے شرعی ضابطے بھی فراہم کرتا ہے۔ لہذا موجودہ دور اپنی حاجیات کی حلّت و حرمت کے متعلق جید مفتیانِ عظام، محققین اور اصولیین کی طرف دیکھ رہا ہے کہ وہ نباض عصر ہونے کی حیثیت سے جدید اقتصادی امور کے بدلتے ہوئے عُرف، عموم بلوی، حاجیات و ضروریات کے پیش نظر کوئی حل تجویز کریں تاکہ دُنیا میں زندگی شریعت مطہرہ کے اصولوں پر گزاری جاسکے۔

حوالہ جات

- ۱ - مودودی، مولانا ابوالا علی، اسلام اور جدید معاشی نظریات، ص ۲۹
- ۲ - قاسم، حکیم ایم۔ اے، حضرت محمد ﷺ، محدثین، محدثین مابر معایشات، علم و عرفان پبلی کیشنر، ص ۳۱۲
- ۳ - الازہری، پیر محمد کرم شاہ، تفسیر ضياء القرآن، ضياء القرآن پبلی کیشنر، ۱/ ۲۷۵
- ۴ - حوالہ بالا

- ^۵ - (Wikipedia: definition of Bank)
^۶ - (Investopedia: definition of Islamic Banking)
^۷ - (Investopedia: definition of deposits)
^۸ - Ayoub, Muhammad(۲۰۰۷), "Understanding of Islamic Finance", John Wiley and Sons Ltd., p ۱۸۲

- ۹ - قرض کی یہ تعریف بدائع الصنائع کی کتاب القرض سے مانوڑ ہے۔
- ۱۰ - امانت کی یہ تعریف بدائع الصنائع کی کتاب الودیعۃ سے مانوڑ ہے۔
- ۱۱ - امام محمد بن اسحاق بن ابی حیان، اصحیح البخاری، کتاب الجہاد، باب برکات الغازی فی الماء، مختصر البخاری، ۲/ ۷۵
- ۱۲ - السیوطی، الجامع الصغری مصر، مکتبہ مصطفیٰ البانی البحیری، ۱/ ۹۲
- ۱۳ - عثمانی، مفتق ترقی، فقیہ مقالات، میکن اسلامک سلیمانیز، ۳/ ۲۷
- ۱۴ - ابن عابدین، محمد مین، رد المحتار علی الدر المحتار شرح تنویر الابصار، دارالكتب العلمية بیروت، ۲/ ۳۶۶
- ۱۵ - حوالہ بالا، کتاب الشرکۃ، ۲/ ۳۹۲

- ۱۶ - Khan, Zafar Ahmad (۲۰۰۰), "Islamic Banking & Its Operations", IIBI, London, P: ۱۳۷-۱۳۸
- ۱۷ - السرخی، امام محمد بن احمد، المبسوط، ۲/ ۱۳۳
- ۱۸ - اس بحث میں KMI ۳۰ کے متعلق یہ معلومات میران گروپ کی ویب سائٹ www.almeezangroup.com پر موجود معلومات کا خاصہ ہے۔

- ۱۹ - [http://www.wikinvest.com/rate/Karachi_Interbank_Offered_Rate_\(KIBOR\)](http://www.wikinvest.com/rate/Karachi_Interbank_Offered_Rate_(KIBOR))
- ۲۰ - بریلوی، مولانا احمد رضا غانم، فتاویٰ رضویہ، کتاب الوقف، ۱۶/ ۲۲۹
- ۲۱ - عقود بیع میں قیتوں سے متعلق شرعاً ضابطہ یہ ہے کہ عاقدین جب کسی ایک قیمت پر اتفاق کر لیں تو عقد کے منعقد ہو جانے کے بعد کسی بھی ایک فریق کے لئے قیمت میں کسی یا بیشی جائز نہیں۔ امام ابو الحسن بن محمد صاحب قدوری فرماتے ہیں؛ ”و اذا حصل الاجباب والقبول لزم البيع ولا خيار لواحدٍ قتها الا لاعيب او عدم رؤيه“ (القدوری، کتاب البيع) جب ابیجباً و قبول حاصل ہو جائے تو عقد بیع (عاقدین پر) لازم ہو جاتا ہے۔ اور عاقدین میں سے کسی ایک کو بھی عقد کو رد کرنے کا اختیار نہیں ہے سوائے اس کے کہ بیع (فروخت شدہ چیز) میں عیب ہو یا بیع آن دیکھی ہو۔ قدوری کے شارح صاحب جوہرہ تیہہ امام ابو بکر بن علی ”ولا خيار لواحدٍ قتها“ کی تشریح کرتے ہوئے فرماتے ہیں ”ولا بد من تقدير ثمن و تعين مينا“ یعنی ثمن (بایہی طے شدہ قیمت) اور مثمن (بیع) کے معین ہونے کے بعد عاقدین کو خرید و فروخت کا معاملہ ختم کرنے کا اختیار نہ ہو گا۔ عقد طے ہو جانے کے بعد ثمن میں کسی یا بیشی عاقدین کے مابین جگہ لے اور بیع منعقد کا سبب بنتی ہے۔
- ۲۲ - روایتی بینکاری اور اسلامی بینکاری میں یہ فرق اسلامی بینکنگ سے متعلق لڑپر سے مانوڑ ہے۔